

Brussell, 27 ta' Settembru 2017
(OR. en)

12352/17

FIN 560
FSTR 63
FC 73
REGIO 89
SOC 590
CADREFIN 94

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	25 ta' Settembru 2017
lil:	Delegazzjonijiet
Nru. dok. preċ.:	11929/1/17 REV 1 + COR 1
Suġġett:	Rapport Speċjali Nru 4/2017 tal-Qorti Ewropea tal-Awdituri "Niproteġu l-baġit tal-UE minn infiq irregolari: Il-Kummissjoni għamlet użu dejjem akbar mill-miżuri preventivi u l-korrezzjonijiet finanzjarji fil-qasam tal-Koeżjoni matul il-perjodu 2007-2013" - Konkluzjonijiet tal-Kunsill (25 ta' Settembru 2017)

Id-delegazzjonijiet isibu fl-anness il-konkluzjonijiet tal-Kunsill dwar ir-Rapport Speċjali Nru 04/2017 "Niproteġu l-baġit tal-UE minn infiq irregolari: Il-Kummissjoni għamlet użu dejjem akbar mill-miżuri preventivi u l-korrezzjonijiet finanzjarji fil-qasam tal-Koeżjoni matul il-perjodu 2007-2013", adottati mill-Kunsill fit-3560 laqgħa tiegħu li saret fil-25 ta' Settembru 2017.

Konkluzjonijiet tal-Kunsill dwar ir-Rapport Speċjali Nru 4/2017 mill-Qorti Ewropea tal-Awdituri:

Niproteġu l-baġit tal-UE minn infiq irregolari: Il-Kummissjoni ghamlet użu dejjem akbar mill-miżuri preventivi u l-korrezzjonijiet finanzjarji fil-qasam tal-Koeżjoni matul il-perjodu 2007-2013

IL-KUNSILL TAL-UNJONI EWROPEA:

- (1) JILQA' r-Rapport Speċjali Nru 4/2017 mill-Qorti Ewropea tal-Awdituri (minn hawn 'il quddiem imsejha "il-Qorti") u l-osservazzjonijiet tal-Kummissjoni dwar ir-Rapport;
- (2) JIEHU NOTA tas-sejbiet tar-Rapport, b'mod partikolari li:
 - a) B'mod ġenerali, il-Kummissjoni ghamlet użu effettiv mill-miżuri għad-dispożizzjoni tagħha matul il-perjodu 2007-2013;
 - b) Matul dak il-perjodu, il-Kummissjoni imponiet il-miżuri preventivi u l-korrezzjonijiet finanzjarji tagħha b'mod proporzjonat filwaqt li ghamlet użu aktar estensiv minn tali miżuri meta mqabbel mal-perjodu 2000-2006;
 - c) Il-Kummissjoni kellha diffikultajiet fil-monitoraġġ tal-implimentazzjoni tal-korrezzjoni finanzjarja matul il-perjodu 2007-2013;
 - d) Ir-rappurtar tal-Kummissjoni dwar il-miżuri preventivi u l-korrezzjonijiet finanzjarji, mifrux fuq diversi rapporti mhux komprensivi, jagħmilha diffiċli biex tingħata harsa ġenerali komprensiva;
 - e) Peress li l-kwistjonijiet soġġetti għal miżuri korrettivi spiss huma kumplessi u s-soluzzjoni tagħhom tiegħu hafa żmien, l-interruzzjonijiet u s-sospensjonijiet ta' pagamenti relatati jirrappreżentaw riskju finanzjarju sinifikanti għall-Istati Membri;
 - f) Id-dispożizzjonijiet regolatorji għall-perjodu 2014-2020 isahhu b'mod sinifikanti l-pożizzjoni tal-Kummissjoni dwar il-protezzjoni tal-baġit tal-UE minn infiq irregolari;

- (3) JIEH NOTA tal-istimi tal-Kummissjoni inklużi fir-Rapport li jindikaw li għall-perjodu 2000-2006 l-korrezzjonijiet finanzjarji żguraw li ebda nefqa irregolari materjali ma kienet tħallset mill-baġit tal-UE u li wara l-korrezzjonijiet finanzjarji r-riskju residwu kumulattiv għall-baġit tal-UE għall-programmi operazzjonali 2007-2013 kien taħt is-soll ta' materjalità ta' 2 %;
- (4) JINNOTA li l-Kummissjoni aċċettat ir-rakkomandazzjonijiet kollha tal-Qorti inklużi fir-Rapport, u JILQA', f'dak li jirrigwarda l-implimentazzjoni tar-rakkomandazzjonijiet, ir-rieda tal-Kummissjoni li
- a) tohroġ rapport ad hoc dwar il-korrezzjonijiet finanzjarji u l-istatus tal-għeluq tal-programmi tal-Fond Ewropew għall-Iżvilupp Reġjonali, il-Fond ta' Koeżjoni u l-Fond Soċjali Ewropew 2007-2013 li jkun simili għal rapport preċedenti dwar il-perjodu 2000-2006;
 - b) twaqqaf sistema ta' monitoraġġ integrata għall-perjodu 2014-2020, li tkun tkopri kemm il-miżuri preventivi kif ukoll il-korrezzjonijiet finanzjarji;
- (5) JISSOTTOLINJA, madankollu, li r-rakkomandazzjonijiet tal-Qorti għandhom jiġu implimentati b'mod effiċjenti, u JILQA' l-intenzjoni tal-Kummissjoni li timplimenta r-rakkomandazzjonijiet mingħajr spejjeż jew piżijiet amministrattivi addizzjonali għall-awtoritajiet tal-Istati Membri;
- (6) JENFASIZZA, li għandha ssir aktar enfasi fuq miżuri li qabelxejn jipprevjenu li jseħhu żbalji u għalhekk inaqqsu r-riskju finanzjarju u l-ispejjeż amministrattivi relatati kemm mal-iżbalji kif ukoll mal-korrezzjonijiet finanzjarji fil-livelli kollha, u JFAKKAR fir-rwol tal-Istati Membri, tal-Kummissjoni u tal-Qorti f'dan ir-rigward;
- (7) Għalhekk, JISTIEDEN lill-Kummissjoni biex
- a) tfassal u testendi, f'kooperazzjoni mal-Istati Membri, miżuri li għandhom l-għan li jipprevjenu l-iżbalji qabel ma jseħhu;
 - b) tapplika approċċ konsistenti għal miżuri preventivi u korrettivi;

- c) tiżgura li tali miżuri jkunu proporzjonati mal-iżbalji u r-riskji li jinvolvu u li t-trattament tal-kazijiet fil-programmi u fl-Istati Membri kollha jkun armonizzat;
 - d) tikkomunika fil-ħin mal-awtoritajiet tal-Istati Membri dwar żbalji potenzjali biex tiffaċilita soluzzjonijiet fi stadju bikri, u b'hekk, jitnaqqsu r-riskji finanzjarji;
 - e) iżżomm in-noti ta' gwida eżistenti aġġornati, u tkompli tiżviluppa metodoloġiji u għodod fihom li jgħinu lill-Istati Membri jipprevjenu u jikkoreġu l-iżbalji, b'mod partikolari dawk relatati man-nonkonformità mar-regoli tal-akkwist pubbliku, u tinforma lill-Istati Membri mingħajr dewmien dwar kwalunkwe bidla;
 - f) tistabbilixxi regoli trasparenti u prevedibbli dwar il-proċedimenti f'każ li jiġu applikati miżuri korrettivi, speċjalment f'dak li jirrigwarda l-komunikazzjoni mal-Istati Membri u l-iskadenzi;
- (8) JIRRIKONOXXI li hafna żbalji huma konsegwenza diretta tal-qafas regolatorju kumpless u li s-simplifikazzjoni tar-regoli ta' implimentazzjoni ser tkun importanti għall-prevenzjoni ta' tali żbalji fil-futur; JISTIEDEN, f'dan il-kuntest, lill-Kummissjoni biex, meta tkun qed thejji l-proposti leġislattivi tagħha għall-perjodu ta' wara l-2020, tirrifletti dwar ir-rakkomandazzjonijiet tal-Grupp ta' Livell Għoli dwar is-simplifikazzjoni tal-monitoraġġ għall-benefiċjarji tal-Fondi Strutturali u ta' Investiment Ewropej (SIE).
-